



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

2009 අංක 15 දරන එකතු කළ අගය මත බදු  
(සංශෝධන) පනත

[සහතිකය සටහන් කළේ 2009 මාර්තු මස 31 වන දින]

ආණ්ඩුවේ නියමය පරිදි මුද්‍රණය කරන ලදී.

2009 අප්‍රේල් මස 03 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 12.00 යි.

තැපැල් ගාස්තුව : රු. 7.50 යි.

2009 අංක 15 දරන එකතු කළ අගය මත බදු  
(සංශෝධන) පනත

[සහතිකය සටහන් කළේ 2009 මාර්තු මස 31 වන දින]

එල්. ඩී. —ඕ. 52/2008.

2002 අංක 14 දරන එකතු කළ අගය මත බදු පනත සංශෝධනය  
කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව  
විසින් මෙසේ පනවනු ලැබේ :—

1. මේ පනත 2009 අංක 15 දරන එකතු කළ අගය මත බදු ලුහුඬු නාමය.  
(සංශෝධන) පනත යනුවෙන් හඳුන්වනු ලැබේ.

2. (1) (මෙහි මින් මතු "ප්‍රධාන ප්‍රඥප්තිය" යනුවෙන් සඳහන් 2002 අංක 14  
දරන පනතේ 2  
වන වගන්තිය  
සංශෝධනය කිරීම.  
කරනු ලබන) 2002 අංක 14 දරන එකතු කළ අගය මත බදු පනතේ  
2 වන වගන්තිය පහත දැක්වෙන පරිදි මෙයින් සංශෝධනය කරනු  
ලැබේ:—

(අ) එම වගන්තියේ (1) වන උපවගන්තියේ (iii) උප ඡේදයේ  
"2005 ජනවාරි මස 01 වන දින හෝ ඉන් පසුව ආරම්භ  
වන යම් බදු අය කළ හැකි කාල සීමාවක්" යන වචන  
සහ ඉලක්කම් වෙනුවට "2005 ජනවාරි මස 01 වන දින  
හෝ ඉන් පසුව ආරම්භ වන එහෙත් 2009 ජනවාරි මස  
01 වන දිනට පෙරාතුව වූ යම් බදු අය කළ හැකි කාල  
සීමාවක්" යන වචන හා ඉලක්කම් ආදේශ කිරීමෙන් ;

(ආ) එම වගන්තියේ (1) වන උපවගන්තියේ (v) වන උප ඡේදයේ  
"(v) 2005 ජනවාරි මස 1 වන දින හෝ" යන වචන හා  
ඉලක්කම්වල සිට "හතරවන උපලේඛනයේ නිශ්චිතව ම  
සඳහන් භාණ්ඩ සහ සේවා" යන වචන හා ඉලක්කම්  
දක්වා කොටස ඉවත්කොට ඒ වෙනුවට පහත දැක්වෙන  
කොටස ආදේශ කිරීමෙන්:—

"(v) (i) 2005 ජනවාරි මස 01 වන දින හෝ එදිනට  
පසුව ආරම්භ වන එහෙත් 2009 ජනවාරි මස 01  
වන දිනට පෙරාතුව වූ යම් බදු අය කළ හැකි  
කාල සීමාවක් සඳහා—

(අ) ගුණ්‍ය අනුප්‍රමාණය මත බදු අයකළ හැකි  
භාණ්ඩ හෝ සේවා; සහ

(ආ) මේ පනතේ හතර වන උපලේඛනයේ  
නිශ්චිතව දැක්වෙන භාණ්ඩ හෝ සේවා  
සම්බන්ධයෙන් හැර සපයන ලද භාණ්ඩ හෝ

2 2009 අංක 15 දරන එකතු කළ අගය මත බදු  
(සංශෝධන) පනත

සේවා හෝ ආනයනය කරන ලද භාණ්ඩවල වටිනාකම අනුව සියයට පහළොවක අනුප්‍රමාණය (සම්මත අනුප්‍රමාණය) (එහි බදු බණ්ඩය 3/23ක් වේ.) මත බදු අය කරනු ලැබිය යුතු ය;

(ii) 2009 ජනවාරි මස 01 වන දින හෝ ඉන් පසුව ආරම්භ වන යම් බදු අය කළ හැකි කාල සීමාවක් සඳහා—

(අ) ගුණ අනුප්‍රමාණ මත බදු අය කළ හැකි භාණ්ඩ හෝ සේවා; සහ

(ආ) මේ පනතේ හතර වන උපලේඛනයේ නිශ්චිතව දක්වා ඇති භාණ්ඩ හෝ සේවා,

සම්බන්ධයෙන් හැර, එම සපයන ලද භාණ්ඩ හෝ සේවාවල වටිනාකම හෝ ආනයනය කරන ලද භාණ්ඩවල වටිනාකම අනුව සියයට දොළහක අනුප්‍රමාණ (සම්මත අනුප්‍රමාණය) (එහි බදු බණ්ඩය 3/28ක් වේ.) මත බදු අය කළ යුතු ය.

(ඇ) එම වගන්තියේ (2) වන උපවගන්තියේ (ඇ) ඡේදය ඉවත් කොට ඒ වෙනුවට පහත දැක්වෙන කොටස ආදේශ කිරීමෙන්:—

"(ඇ) මුදල් විෂයය භාර අමාත්‍යාංශයේ අමාත්‍යවරයාගේ එකඟත්වය ඇතිව, සහ 1979 අංක 40 දරන ශ්‍රී ලංකා අපනයන සංවර්ධන මණ්ඩල පනත මගින් පිහිටුවන ලද අපනයන සංවර්ධන මණ්ඩලයේ අනුමතය ඇතිව—

(i) එම සැපයුම්කරුවන් විසින් ශ්‍රී ලංකාව තුළ නිෂ්පාදනය කරන ලද යම් භාණ්ඩවල සැපයුම් මත සහ මේ උපවගන්තියේ (ඇ) ඡේදයේ දක්වා ඇති භාණ්ඩවල හැර අපනයනකරුවන් ලෙස අපනයන සංවර්ධන මණ්ඩලය වෙත ලියාපදිංචි වී ඇති

2009 අංක 15 දරන එකතු කළ අගය මත බදු 3  
(සංශෝධන) පනත

නිෂ්පාදකයන් විසින් භාණ්ඩ නිෂ්පාදනය කිරීමේ කාර්යය සඳහා යොදා ගැනීමට යම් නිෂ්පාදකයකු වෙත එම සැපයුම්කරුවන් විසින් සපයන ලද සැපයුම් මත ; හෝ

(ii) 1979 අංක 40 දරන ශ්‍රී ලංකා අපනයන සංවර්ධන මණ්ඩල පනත යටතේ පිහිටුවන ලද ශ්‍රී ලංකා අපනයන සංවර්ධන මණ්ඩලය විසින් තත්කාර්යය සඳහා හඳුනා ගනු ලැබූ සේවා සැපයුමක් ලෙස එකී ශ්‍රී ලංකා අපනයන සංවර්ධන මණ්ඩලය විසින් අනුමත කරන ලද සේවාවක් වන්නා වූ ද, භාණ්ඩ අපනයන කිරීම සඳහා එකී ශ්‍රී ලංකා අපනයන මණ්ඩලය වෙත ලියාපදිංචි වී ඇති නිෂ්පාදකයකු විසින් නිෂ්පාදනය කරනු ලබන භාණ්ඩවල තත්ත්වය, ස්වභාවය හෝ වටිනාකම වැඩිදියුණු කිරීමේ ප්‍රතිඵලය ඇති කරන්නා වූ ද, එවැනි සැපයුම්කරුවන් විසින් එම නිෂ්පාදකයා වෙත කරනු ලබන යම් සේවාවක් මත,

අපනයන සංවර්ධන මණ්ඩලය විසින්, මුදල් විෂයය භාර අමාත්‍යවරයාගේ අනුමතය ඇතිව, එම නිෂ්පාදකයන්ගේ හෝ සේවා සැපයුම්කරුවන්ගේ ක්‍රියාකාරකම් සමීක්ෂණය කර එම භාණ්ඩ බැහැර කිරීම පිළිබඳව කොමසාරිස්-ජනරාල්වරයා නියම කරනු ලබන ආකාරයට කොමසාරිස්-ජනරාල්වරයා සැහීමට පත් වන පරිදි සත්‍ය වශයෙන්ම එම භාණ්ඩ සැපයුම්ලාභීන් විසින් අපනයනය කරන බවට කාර්තු පදනම මත සපයන්නා වූ එම භාණ්ඩ බැහැර කිරීමේ සැපයුම් ප්‍රකාශයක් ඉදිරිපත් කරන තාක්කල්;"

3. ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 10 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ “10 (1) යන ඉලක්කම්වල සිට” මේ පනත යටතේ ලියාපදිංචි කරනු

4 2009 අංක 15 දරන එකතු කළ අගය මත බදු  
(සංශෝධන) පනත

ලැබීමට යටත් විය යුතු ය." යන වචන දක්වා කොටස ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—

"10 (1) (i) 2002 අගෝස්තු මස 01 වන දින හෝ එදිනට පසුව, එහෙත් 2009 ජනවාරි මස 01 වන දිනට පෙරාතුව ශ්‍රී ලංකාවෙහි යම් බදු අය කළ හැකි ක්‍රියාකාරකමක් පවත්වාගෙන යන හෝ ක්‍රියාත්මක කරන සෑම තැනැත්තෙක්ම—

(අ) අවස්ථාවෝචිත පරිදි, එක් මාසයක හෝ මාස තුනක බදු අය කළ හැකි කාලසීමාව අවසානයේ දී, ශ්‍රී ලංකාව තුළ, අවස්ථාවෝචිත පරිදි, එකී බදු අය කළ හැකි එක් මාසයක හෝ මාස තුනක කාලසීමාව ඇතුළත දී කරන ලද බදු අය කළ හැකි භාණ්ඩ හෝ සේවා සැපයුමේ නැතහොත් භාණ්ඩ සහ සේවා සැපයුමේ මුළු වටිනාකම රුපියල් ලක්ෂ පහක් ඉක්මවන්නේ නම් ; හෝ

(ආ) එවකට අවසන් වන මාස දොළහක කාලසීමාව තුළ දී ශ්‍රී ලංකාව තුළ ඔහුගේ බදු අය කළ හැකි භාණ්ඩ හෝ සේවා සැපයුමේ නැතහොත් භාණ්ඩ සහ සේවා සැපයුමේ මුළු වටිනාකම රුපියල් ලක්ෂ දහ අටක් ඉක්ම වන්නේ නම්; හෝ

(ඇ) කවර හෝ අවස්ථාවක දී, අවස්ථාවෝචිත පරිදි, ඊළඟ එක් එක් මාසයක හෝ මාස තුනක බදු අය කළ හැකි කාලසීමාව තුළ දී ශ්‍රී ලංකාව තුළ ඔහුගේ භාණ්ඩ හෝ සේවාවල නැතහොත් භාණ්ඩ සහ සේවාවල බදු අය කළ හැකි සැපයුම්වල මුළු වටිනාකම රුපියල් ලක්ෂ පහක් ඉක්මවිය හැකි බවට හෝ පසුව එළඹෙන මාස දොළහක කාල සීමාව තුළ දී එය රුපියල් ලක්ෂ දහ අටක් ඉක්මවිය හැකි බවට විශ්වාස කිරීමට සාධාරණ හේතු ඇත්නම්,

එම තැනැත්තා මේ පනත යටතේ ලියාපදිංචි විය යුතු බවට නියම කරනු ලැබිය යුතු ය."

2009 අංක 15 දරන එකතු කළ අගය මත බදු 5  
(සංශෝධන) පනත

(2) එම වගන්තියේ (1) වන උපවගන්තියේ (ඇ) ඡේදයට ඉක්බිතිවම පහත දැක්වෙන කොටස ඇතුළත් කිරීමෙන් :—

"(ii) 2009 ජනවාරි මස 01 වන දින හෝ ඉන්පසුව ශ්‍රී ලංකාවේ යම් බදු අය කළ හැකි ක්‍රියාකාරකමක් කරන හෝ එවැනි ක්‍රියාකාරකමක් කරගෙන යනු ලබන සෑම තැනැත්තෙක්ම,—

(අ) අවස්ථාවෝචිත පරිදි, බදු අය කළ හැකි එක් මාසයක හෝ මාස තුනක කාලසීමාව අවසානයේ දී ශ්‍රී ලංකාව තුළ, අවස්ථාවෝචිත පරිදි, එකී බදු අය කළ හැකි මාස එකක හෝ මාස තුනක කාල සීමාව ඇතුළත ඔහුගේ බදු අය කළ හැකි භාණ්ඩ හෝ සේවා සැපයුමේ නැතහොත් භාණ්ඩ සහ සේවා සැපයුමේ මුළු වටිනාකම, රුපියල් හයලක්ෂ පනස් දහසක් ඉක්මවන්නේ නම්; හෝ

(ආ) එවකට අවසන්වන මාස දොළහක කාලසීමාව තුළ දී ශ්‍රී ලංකාව තුළ ඔහුගේ බදු අය කළ හැකි භාණ්ඩ හෝ සේවා සැපයුමේ නැතහොත් භාණ්ඩ සහ සේවා සැපයුමේ මුළු වටිනාකම රුපියල් ලක්ෂ විසිපහක් ඉක්මවන්නේ නම්; හෝ

(ඇ) කවර හෝ අවස්ථාවක දී, අවස්ථාවෝචිත පරිදි, ඊළඟ එක් එක් මාස එකක හෝ මාස තුනක බදු අය කළ හැකි කාල සීමාව තුළ දී ශ්‍රී ලංකාව තුළ ඔහුගේ භාණ්ඩ හෝ සේවාවල බදු අය කළ හැකි සැපයුම්වල මුළු වටිනාකම රුපියල් හය ලක්ෂ පනස් දහසක් ඉක්මවිය හැකි බවට හෝ පසුව එළඹෙන මාස දොළහක කාල සීමාව තුළ දී එය රුපියල් ලක්ෂ විසිපහක් ඉක්මවිය හැකි බවට විශ්වාස කිරීමට සාධාරණ හේතු ඇත්නම්,

එම තැනැත්තා මේ පනත යටතේ ලියාපදිංචි විය යුතු බවට නියම කරනු ලැබිය යුතු ය."

6 2009 අංක 15 දරන එකතු කළ අගය මත බදු  
(සංශෝධන) පනත

ප්‍රධාන ප්‍රඥප්තියේ  
22 වන වගන්තිය  
සංශෝධනය කිරීම.

4. ප්‍රධාන ප්‍රඥප්තියේ 22 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

- (1) එම වගන්තියේ (3) වන උපවගන්තියේ හතරවන අතුරු විධානයේ “සියයට පහළොවකට සීමා කළ යුතු ය.” යන වචන වෙනුවට “සියයට දොළහකට සීමා කළ යුතු ය” යන වචන ආදේශ කිරීමෙන්;
- (2) 5 වන උපවගන්තියේ දෙවන අතුරු විධානයේ (ආ) ඡේදයේ (i) වන උපඡේදයේ “අදාළ ලියාපදිංචි තැනැත්තා විසින් මාස තුනක කාලසීමාවකට වලංගු බැංකු ඇපකරයක් හෝ රක්ෂණ බැඳුම්කරයක්” යන වචන වෙනුවට “අදාළ ලියාපදිංචි තැනැත්තා විසින් කොමසාරිස්-ජනරාල්වරයා තීරණය කරන වටිනාකමකින් යුක්ත වූ මාස තුනක කාලසීමාවකට වලංගු බැංකු ඇපකරයක් හෝ රක්ෂණ බැඳුම්කරයක්” යන වචන ආදේශ කිරීමෙන්;
- (3) එම වගන්තියේ (6) වන උපවගන්තියේ (iv) වන උපඡේදයේ “(iv) අවස්ථාවෝචිත පරිදි (iii) වන ඡේදයේ සඳහන් කර ඇති බදු ඉන්වොයිස් පත්‍රය” යන වචනවල සිට “අඩු කර නොමැති නම්” යන වචන දක්වා වූ සියලු වචන ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—
  - “(iv) (අ) (iii) වන ඡේදයේ සඳහන් යම් බදු ඉන්වොයිස් පත්‍රයක් මත වූ යෙදවුම් බද්ද එම බදු ඉන්වොයිස් පත්‍රයේ සඳහන් දිනයේ සිට මාස දොළහක කාලයක් අවසන් වන දිනයේ දී හෝ එදිනට පෙර අවසන් වන යම් බදු අය කළ හැකි කාල සීමාවක් තුළ දී, සහ එම කාලසීමාව සඳහා වූ වාර්තාව ඉදිරිපත් කිරීම මගින් මේ පනතේ විධිවිධාන සලසා ඇති පරිදි එම කාලසීමාව සඳහා වූ නිමැවුම් බද්දෙන් අඩු කරනු ලැබ නැත්නම්; හෝ
  - (ආ) (iii) වන ඡේදයේ දක්වා ඇති යම් රේගු ප්‍රකාශනයක් මත වූ යෙදවුම් බද්ද එම රේගු ප්‍රකාශනයේ සඳහන් දිනයේ සිට මාස විසි හතරක් අවසන් වන දිනයේ දී හෝ එදිනට පෙර අවසන් වන යම් බදු අය කළ හැකි කාලසීමාවක් තුළ දී සහ එම කාලසීමාව සඳහා

2009 අංක 15 දරන එකතු කළ අගය මත බදු 7  
(සංශෝධන) පනත

වූ වාර්තාව ඉදිරිපත් කිරීම මගින් මේ පනතේ විධිවිධාන සලසා ඇති පරිදි එම කාලසීමාව සඳහා වූ නිමැවුම් බද්දෙන් එම ඉන්වොයිස් පත්‍රය මත වූ යෙදවුම් බද්ද අඩු කරනු ලැබ නැත්නම්;

5. ප්‍රධාන ප්‍රඥප්තියේ 25අ වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 25අ වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ (ii) වන ඡේදයේ “2007 දෙසැම්බර් මස 31 දිනට පෙර ක්‍රියාත්මක වන පරිදි සහ” යන වචන හා ඉලක්කම් වෙනුවට “2007 දෙසැම්බර් මස 31 වන දිනට පෙර ක්‍රියාත්මක වන පරිදි” යන වචන හා ඉලක්කම් ආදේශ කිරීමෙන්;

(2) එම උපවගන්තියේ (iii) වන ඡේදයේ “2008 ජනවාරි මස 1 වන දින හෝ එදිනට පසුව ක්‍රියාත්මක වන පරිදි” යන වචන සහ ඉලක්කම් වෙනුවට “2008 ජනවාරි මස 1 වන දින හෝ එදිනට පසුව, එහෙත් 2009 ජනවාරි මස 1 වන දිනට පෙර ක්‍රියාත්මක වන පරිදි හෝ” යන වචන ආදේශ කිරීමෙන්;

(3) එම උපවගන්තියේ (iii) වන ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන්:—

“(iv) 2009 ජනවාරි මස 1 වන දින හෝ එදිනට පසුව ජාතික රාජ්‍ය සභාව විසින් ක්‍රියාත්මක වන පරිදි 1972 අංක 5 දරන සමුපකාර සමිති පනත යටතේ ලියාපදිංචි කරන ලද සමුපකාර සමිතියක් හෝ 1951 අංක 38 දරන පනත යටතේ පිහිටුවන ලද ලොහෝර් ආර්යා ණය අරමුදල හැර වෙනත් යම් තැනැත්තකු;”

6. ප්‍රධාන ප්‍රඥප්තියේ 25ඵ වගන්තිය පහත දැක්වෙන පරිදි සංශෝධනය කරනු ලැබේ:—

ප්‍රධාන ප්‍රඥප්තියේ 25ඵ වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ (ආ) ඡේදයේ “එම තැනැත්තාගේ හෝ හවුල් ව්‍යාපාරයේ මුළු පිරිවැටුම වර්ෂයකට රුපියල් ලක්ෂ විසිපහක් වන්නේ කවර කාර්තුවේ දී ද, එම කාර්තුවේ අවසානය දක්වා යන



8 2009 අංක 15 දරන එකතු කළ අගය මත බදු  
(සංශෝධන) පනත

ඒවායින් පළමුව එළඹෙන කාර්තුව දක්වා ඒ ලියාපදිංචි කිරීම වලංගු විය යුතුයි” යන වචන වෙනුවට පහත දැක්වෙන කොටස ආදේශ කිරීමෙන්:—

“(i) තැනැත්තාගේ හෝ හවුල් ව්‍යාපාරයේ මුළු පිරිවැටුම—

(අ) 2009 ජනවාරි මස 01 වන දිනට පෙරාතුව වූ යම් කාලයක් සඳහා වර්ෂයකට රුපියල් ලක්ෂ විසි පහක් ඉක්මවීම;

(ආ) 2009 ජනවාරි මස 01 වන දින හෝ එදිනට පසුව ආරම්භ වන යම් කාලයක් සඳහා රුපියල් ලක්ෂ තිහක් ඉක්මවීම,

සිදු වන්නේ කවර කාර්තුවක දී ද එම කාර්තුවේ අවසානය දක්වා සහ ඒවායින් පළමුව එළඹෙන අවස්ථාව දක්වා ඒ ලියාපදිංචි කිරීම වලංගු විය යුතු ය.”

(2) එම වගන්තියේ (2) වන උපවගන්තියේ (අ) ඡේදයේ (i) වන අනුඡේදය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන් :—

"(i) (අ) කරගෙන යන සෑම බදු අය කළ හැකි ක්‍රියාකාරකමකට මුළු පිරිවැටුම, 2009 ජනවාරි මස 01 වන දිනට හෝ පෙරාතුව වූ යම් කාලයක් සඳහා වර්ෂයකට රුපියල් විසිපන් ලක්ෂයක් නොඉක්මවන්නා වූ හෝ කාර්තුවකට රුපියල් හය ලක්ෂ විසිපන්දහසක් නොඉක්මවන්නා වූ; සහ

(ආ) කරගෙන යන සෑම බදු අය කළ හැකි ක්‍රියාකාරකමකට මුළු පිරිවැටුම 2009 ජනවාරි මස 01 වන දින හෝ එදිනට පසුව ආරම්භ වන යම් කාලයක් සඳහා වර්ෂයකට රුපියල් ලක්ෂ තිහක් නොඉක්මවන්නා වූ හෝ කාර්තුවකට රුපියල් හත් ලක්ෂ පනස් දහසක් නොඉක්මවන්නා වූ;" සහ

2009 අංක 15 දරන එකතු කළ අගය මත බදු 9  
(සංශෝධන) පනත

7. ප්‍රධාන ප්‍රඥප්තියේ 35 වන වගන්තිය එහි (1) වන උපවගන්තියට ඉක්බිතිව පහත දැක්වෙන අලුත් උපවගන්තිය එකතු කිරීමෙන් මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 35 වන වගන්තිය සංශෝධනය කිරීම.

"(1අ) 34 වන වගන්තියේ කුමක් සඳහන් වුව ද, කොමසාරිස් ජනරාල්වරයා වෙත ඉදිරිපත් කරන ලද යම් වලංගු අභියාචනයක් ඔහු විසින් සමාලෝචන මණ්ඩලය වෙත යොමු කරනු ලැබිය යුතු අතර, සමාලෝචන මණ්ඩලය විසින් එම අභියාචනය විභාග කර තීරණය කළ යුතු ය. එසේ යොමු කරන ලද යම් අභියාචනයක් විභාග කර තීරණය කිරීම සම්බන්ධයෙන් 2006 අංක 10 දරන දේශීය ආදායම් පනතේ 169 වන වගන්තියේ විධිවිධාන අදාළ විය යුතු ය."

8. ප්‍රධාන ප්‍රඥප්තියේ පළමුවන උපලේඛනයේ (ii) වන කොටස පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ පළමුවන උපලේඛනය සංශෝධනය කිරීම.

(1) එම කොටස (අ) ඡේදයේ —

(අ) (xii) අයිතමයේ "2008 දෙසැම්බර් මස 31 වන දිනට වඩා" යන වචන සහ ඉලක්කම් වෙනුවට "2010 දෙසැම්බර් මස 31 වන දිනට වඩා" යන වචන හා ඉලක්කම් ආදේශ කිරීමෙන් ;

(ආ) එහි (xv) අයිතමයට ඉක්බිතිවම පහත දැක්වෙන අලුත් අයිතමයන් එකතු කිරීමෙන් :—

“(xvi) රේගු කාර්යය සඳහා විශේෂිත ඒකාබද්ධ භාණ්ඩ විස්තර යටතේ හඳුනා ගත් සූර්ය බලශක්ති උත්පාදනය සඳහා වූ සෝලා පැනල් මොඩියුල් යන උපකරණ (2009.01.01 දින සිට ක්‍රියාත්මක වන පරිදි);

(xvii) රේගු කාර්යය සඳහා නිශ්චිතව සඳහන් කරන ලද සංයෝජිත වර්ගීකරණ ශීර්ෂ අංක යටතේ හඳුනාගත් විකට් පත් නිකුත් කිරීමේ යන්ත්‍රෝපකරණ නිෂ්පාදනය කිරීම සඳහා භාවිත කරන ලද අධි තාක්ෂණික වෛද්‍ය උපකරණ හෝ වෙනත් යම් යන්ත්‍රෝපකරණ.”

10 2009 අංක 15 දරන එකතු කළ අගය මත බදු  
(සංශෝධන) පනත

(2) එම කොටසේ (ආ) ඡේදයේ—

(අ) (xxvi) අයිතමයේ “(2008 01. 01 දින සිට බලාත්මක වන පරිදි) සහ” යන වචන හා ඉලක්කම් වෙනුවට, “(2008 01.01 දින සිට බලාත්මක වන පරිදි)” යන වචන හා ඉලක්කම් ආදේශ කිරීමෙන්;

(ආ) (xxvii) අයිතමයේ “(2008.01.01 දින සිට බලාත්මක වන පරිදි)” යන වචන හා ඉලක්කම් වෙනුවට, “(2008.01.01 දින සිට බලාත්මක වන පරිදි)” යන වචන හා ඉලක්කම් ආදේශ කිරීමෙන්;

(ඇ) එහි (xxvii) අයිතමයට ඉක්බිතිවම පහත දැක්වෙන අලුත් අයිතම එකතු කිරීමෙන්:—

“(xxviii) තේ කර්මාන්තය සඳහා භාවිතා කරනු ලබන්නා වූ ද, ජාතික රාජ්‍ය සභාවේ 1975 අංක 14 දරන ශ්‍රී ලංකා තේ මණ්ඩලය පනත මගින් පිහිටුවන ලද ශ්‍රී ලංකා තේ මණ්ඩලය විසින් තේ යන්ත්‍රෝපකරණයක් ලෙස හඳුනාගනු ලැබූවා වූද දේශීය වශයෙන් නිෂ්පාදිත යන්ත්‍රෝපකරණ (2008.10.01 දින සිට බලාත්මක වන පරිදි);

(xxix) ශල්‍යකර්ම සඳහා භාවිතා කරනු ලබන දේශීය වශයෙන් නිෂ්පාදිත ශල්‍යකර්ම ගෝස් (2009 .01.01) දින සිට බලාත්මක වන පරිදි);

(xxx) දේශීය වශයෙන් නිෂ්පාදිත ස්වර්ණාභරණ (2009.01.01) දින සිට බලාත්මක වන පරිදි”.

(3) එම කොටසේ (ඇ) ඡේදයේ—

(අ) (xxiii) අයිතමයේ “ක්‍රමෝපාය සංවර්ධන ව්‍යාපෘතියෙන්” යන වචන වෙනුවට “ක්‍රමෝපාය සංවර්ධන ව්‍යාපෘතියෙන් හෝ විශේෂ ව්‍යාපෘතියක්” යන වචන ආදේශ කිරීමෙන්;

(ආ) (xxiii) වන අයිතමයට ඉක්බිතිව ම පහත දැක්වෙන අයිතම එකතු කිරීමෙන්:—

“(xxiv) ත්‍රස්තවාදී ක්‍රියාකාරකමකින් විනාශයට පත් වූ යම් බස් රථයක් ප්‍රතියෝජනය කිරීම සඳහා ජාතික ගමනාගමන කොමිෂන් සභාවේ හෝ යම් ප්‍රාදේශීය මාර්ගස්ථ මගී ප්‍රවාහන අධිකාරියක අනුමතය ඇතිව, එම බස් රථයේ අයිතිකරු විසින් එම බස් රථය ආනයනය කිරීම (2008.07.09 දින සිට බලාත්මක වන පරිදි) ;

(xxv) ග්‍රාමීය කර්මාන්ත හා ස්වයං රැකියා ප්‍රවර්ධන අමාත්‍යාංශයේ අනුමතය ඇතිව ජාතික ශිල්ප සභාව විසින් පිත්තල භාණ්ඩ නිෂ්පාදනය කිරීම සඳහා පිත්තල, තහඩු, පිත්තල ඇත, නූල් ඩයි වර්ග, පැරපින් ඉටි ලාකඩ ආනයනය කිරීම (2009.01.01. දින සිට බලාත්මක වන පරිදි) ;

(xxvi) විදුලි බලය උත්පාදනය කිරීම සඳහා ලංකා විදුලිබල මණ්ඩලය වෙත සැපයීම සඳහා ලංකා ඛනිජ තෙල් සැපයීම සඳහා ලංකා ඛනිජ තෙල් සංස්ථාව විසින් රසායනික නැප්තා ආනයනය කිරීම (2009.01.01 සිට බලාත්මක වන පරිදි) ;

(xxvii) සෞඛ්‍ය හා පෝෂණ අමාත්‍යාංශයේ ලේකම්වරයාගේ නිර්දේශය මත මුදල් විෂයය භාර අමාත්‍යවරයා විසින් අනුමත කරනු ලැබූවා වූ ශ්‍රී ලංකාවේ නිෂ්පාදනය කරනු ලබන ඖෂධ ඇසිරීම සඳහා පමණක් භාවිත කරනු ලබන්නා වූ ද, එවැනි ඇසුරුම් ද්‍රව්‍ය ශ්‍රී ලංකාවේ නිෂ්පාදනය නොකරන තාක්, ඖෂධ නිෂ්පාදකයන් විසින් එවැනි ඇසුරුම් ද්‍රව්‍ය ආනයනය කිරීම;

(xxviii) ජාතික විත්‍රපටි සංස්ථාවේ සභාපතිවරයාගේ අනුමතය ඇතිව, රේගු කාර්යය සඳහා නිශ්චිතව සඳහන් කරන ලද සංයෝජිත වර්ගීකරණ ශීර්ෂ අංක යටතේ හඳුනාගත් වලවිත්‍රපටි, විවෘත හෝ වැඩි දියුණු කරන ලද සීනමා විත්‍රපටි, චුම්බක සීනමා ශබ්ද පටි, සීනමාශාලා කැමරා සහ පොපේක්ටර් කොටස් සහ අමතර කොටස්, සීනමා විත්‍රාගාර සඳහා උපාංග සහ උපකරණ, විද්‍යුත් පිලිමන්ට් හෝ පත්තු කරන ලාම්පු සහ වක්‍රාකාර ලාම්පු.”.

12 2009 අංක 15 දරන එකතු කළ අගය මත බදු  
(සංශෝධන) පනත

(4) එම කොටසේ (ඊ) ඡේදයට ඉක්බිතිවම පහත දැක්වෙන අලුත් ඡේදය ඇතුළත් කිරීමෙන්:—

“(උ) ජාතිය ගොඩනැගීමේ හා රාජ්‍ය යටිතල පහසුකම් සංවර්ධන විෂයය භාර අමාත්‍යවරයාගේ අමාත්‍යාංශයේ ලේකම්වරයා විසින් අනුමත කරනු ලැබූවා වූ ද, ජනතා සහභාගීත්වය හරහා ක්‍රියාත්මක කරනු ලබන ගම නැගුම, මගනැගුම, සමෘද්ධි ව්‍යාපෘති හා ජනතා වාරිමාර්ග ව්‍යාපෘති සඳහා වූ ඉදිකිරීම් සේවා වන සේවා සැපයුම (2009.01.01 දින සිට බලපවත්වන පරිදි)”.

ප්‍රධාන ප්‍රඥප්තියේ තුන්වන උපලේඛනය සංශෝධනය කිරීම.

9. ප්‍රධාන ප්‍රඥප්තියේ තුන්වන උපලේඛනයේ “තුන්වන උපලේඛනය” යන ශීර්ෂයට ඉක්බිතිවම පහත දැක්වෙන කොටස එකතු කිරීමෙන්:—

“2009 ජනවාරි මස 01 වන දිනට පෙරාතුව අවසන් වන යම් බදු අයකළ හැකි කාලසීමාවක් සඳහා”

අතින් සට බලපෑම.

10. (අ) ප්‍රධාන ප්‍රඥප්තියේ 2 වන වගන්තියේ (2) වන උපවගන්තියේ (ඇ) ඡේදයට, මේ පනතේ 2 වන වගන්තිය මගින් කරන ලද සංශෝධන, සියලු කාර්යය සඳහා 2008 ජූනි මස 01 වන දින සිට බලාත්මකභාවයට පැමිණ ඇති බවට සලකනු ලැබිය යුතු ය;

(ආ) ප්‍රධාන ප්‍රඥප්තියේ 22 වන වගන්තියට, මේ පනතේ 4 වන වගන්තියේ (1), (2) සහ (3) වන උපවගන්ති මගින් කරන ලද සංශෝධන සියලු කාර්යය සඳහා 2009 ජනවාරි මස 01 වන දින සිට බලාත්මකභාවයට පැමිණ ඇති බවට සලකනු ලැබිය යුතු ය;

(ඇ) ප්‍රධාන ප්‍රඥප්තියේ 35 වන වගන්තියට මේ පනතේ 7 වන වගන්තිය මගින් කරන ලද සංශෝධනය සියලු කාර්යය සඳහා 2009 ජනවාරි මස 01 වන දින සිට බලාත්මකභාවයට පැමිණ ඇති බවට සලකනු ලැබිය යුතු ය.

වගකීමෙන් මුක්ත කිරීම.

11. 2009 ජනවාරි මස 01 වන දිනයෙන් ආරම්භ වී මේ පනත ක්‍රියාත්මක වීමේ දිනයෙන් අවසන්වන කාලසීමාව සඳහා මේ පනතේ විධිවිධාන සලසා තිබෙන පරිදි එකතු කළ අගය මත බදු එකතු කරන යම් තැනැත්තකු, නිසි බලය ඇතිව ක්‍රියා කළ ලෙසත් එම බදු එකතු කිරීම වලංගු ලෙස සිදුකර ඇති බව හා කරනු ලබන

2009 අංක 15 දරන එකතු කළ අගය මත බදු 13  
(සංශෝධන) පනත

ලෙසත් සලකනු ලැබිය යුතු අතර, ඒ බදු එකතු කිරීම හා සම්බන්ධ සියලු සිවිල් හෝ අපරාධ නඩු පැවරීමේවලින් ඒ තැනැත්තන් මුක්ත කරනු ලැබිය යුතු ය.

12. මේ පනතේ සිංහල හා දෙමළ භාෂා පාඨ අතර යම් අනනුකූලතාවයක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවයක් ඇතිවූ විට සිංහල භාෂා පාඨය බලපැවැත්විය යුතු බව.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 875 කි.  
(විදේශීය) රු. 1,160 කි. අංක 163, කිරුළපහ මාවත, පොල්හේන්ගොඩ, කොළඹ 05, රජයේ ප්‍රවෘත්ති  
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි  
දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකි ය.